

## **PENY ME KWENA MABER BOT JO AFRICA:**

### **Mailis Janatuinen.**

#### **LACIM:**

1. Yecu orwatte ki ladit ma lajog mucoro Luka 19:1-10
2. Yecu orwatte ki laco mo ma onongo pe ki gen me kwo pi twone Marako 2:1-12
3. Yecu orwatte ki Dako ma labalo Luka 7:37-50
4. Yecu orwatte ki lacung i wibye ma lalonyo Marako 10:17-27
5. Yecu opwonyo lok i kom Latin murwenyo Luka 15:11-24
6. Yecu omede ki pwonyo lok i kom Latin murwenyo Luka 15:25-32
7. Yecu opwonyo lok I kom anga ma jirani-na Luka 10: 25-37
8. Awene ma ka gin marac maloyo ducu dong otime Marako 5:21-24, ki 35-43
9. Pe dong Dako aye Marako 5:25-34
10. "Eppata" tyen lokke ni "Yabbe" Marako 7:31-37
11. Layeyo ma Cwinye tye nucu Marako 9:14-29
12. Koko pa lawang to ma obedo lakwac Marako 10:46-52
13. Pe tye gin mo ma gengo mar ka cobbo ticce Marako 14: 1-9
14. Lwongo me piro lok marac me ngolo kop i kom Yecu Mrako 15:1-15
15. Yecu orwatte ki luyak ariyo Luka 23:32-43
16. Nicer ma obedo me aura tutwal Marako 16:1-8
17. Yecu orwatte ki lakwena ma kalo akala John 20:19-29

#### **1. YECU ORWATTE KI LADIT MA LAJOG MUCORO: Luka 19:1-10**

**NGEC MA ORUMO LOK MAN:** Ikare ca pa Yecu gi. Jo ma gitiyo tic me jogo mucoro onongo gingere pi kit kwogi ma pe tye atir dok pe opore. Mukwongo Joni gitiyo bot lumwony (pa jo Roma), ki me ariyo ne ducu gin gijogo mucoro ci pole gipiko i jaba ma meggi, man en gin mumiyo gin ducu gidoko lulonyo makato dano ma i lobo gi. Nicake ki iwang ceng 7, wan waneno kit ma Jakayo onongo pe oywek tutwal ki I paco gi. I kit mawangeyo kwede meneo obedo tyen me acel ma Yecu olimo kwede Jeriko, man bene otimme i cabit ma onongo pud pe tone oromo. I kare ducu en obedo ka tiyo tic pa Lubanga matek tutwal ki i kin lawak mapol, pi Mwaka adek ma dano ducu gi tye ki ngec ni en oyero lujog mucoro me bedo Lupwonye.

1. Twere me bedo ki yomcwiny bot ngat mo ma en ngeyo ni dano tye ka lok i kome ni en lakwo/ nyo ginene dok lakwo?

\*Kit adwogi anga me cek pa Jakayo ma otime ma en tamo ni en dong ecek makato ducu ki i kin awobe mukene (3b)?

Wan /ngat mo acel acel twero kato nining ki i kom ayela yela ma wan/ nyo ngat acel limo ma bulu nyo lwak gitimo i kome?

2. Tam pi yo ma pat-pat ma omiyo pingo Jakayo oye dok omoko tame me bedo lajog mucoro.

\*Twere nining bot lajog mucoro me neno ni en eyubbo kwone ma kun nongo en ngeyo ni ekwanyo cente ki bot lucan ma i kin lucan mukene nongo tye gwok ca ki Romo cel

keken , nyo cente ma en tye kwede ni dong agiki ne? Ma en lajog mucoro dong emayo/nyo ekwanyo woko ducu ni?

\*Gin ango ma mitte ki bot laco ma mito-ni omyero ebedi ladit ma loyo i ot me jogo mucoro i kit kare ma cal eni? In itamo ni laco mo cwinye opong ki Kica aye omyero obin obed ladit ma loyo lawi Lujog Mucoro i ot me Jeriko? Wukel tamu mapol.

3. Itamo nining i kit ma Jakayo onongo lwodo lok kwede ki i cwinye ikare ma dong en oneno ni lwak mapol gikwero wange ki i jeriko (7)?

\*Kare ducu tero kare malac me bedo ladit i dog tic. Ka Jakayo onongo obed ki mwaka maromo gwok ca 50, En nongo dong romo bedo ki lotion ma dongo-ne. Ngo ma onongo giromo tamone i kom kit tic pa Wongi ni?

\*Dano kare ducu gidok ka tamo gin ma onongo giketo tamgi iye me atima, Ki kit maber me jami ma omyero obed kwede, Ka i nen ni gioo i kine mwaka 50. Gin ango ma itamo ni Jakayo mito nia ikare me kwone ducu nio kwede wa ka kany eni?

4. Kare ducu lujog mucoro pe gitye ki gin mo ma gimito ki bot Ludini. Pi gin ango ma omiyo Jakayo oteme tutwal ni omyero enen Yecu (4)?

\*Co ma giworo gin pe giringo ka ribbe me bedo i te cik me kwaro pa jo ma gin gia i wok ceng. Gin ango ma onen ki bot Jakayo en pe olok bot Yecu aloka keken ci ento en oyero me nyuto kit kwo ma lamal dok bene oringo ka oito wa iwi yat (4)?

\*Yat olam kare mukene twero dongo madit macal Yat Kworo. In itamo nining i kom ladit me Jeriko ma lawi lujog mucoro ka ginene ma ongabbe malo ci obedo iwi Yat, onyo gwok ca in itamo ni onongo en mito kane i kin pot Yat wek pe ginene? Mii tam ni mapol.

5. Man obedo kare mukwongo ma Yecu olimo kwede ki Jeriko. Jakayo otamo nining ikare ma en owinyo nyinge ka okati atura ki idog Yecu (5)?

\*Camo cam kacel meno lanyut maber me bedo lurem i te cik me kwaro pa joni. I kare mene ma Yecu omoko tame ni omyero ecit ilim Gang pa Jakayo? Tam kit yo ma patpat mapol ma romo time ne ducu (5)?

6. Jakayo onongo tamo nining ka obed Yecu owac bote ki ite Yat: Ni wang ma Kong idoko laco ma kite ber mukwongo ka owek an abin abi bed laremi?

\*Ibi dok iye nining ka ngati mo owaco boti-ni: Wang makong iweko kiti maracci me acel, ka oweki dong an abi bed laremi?

\*Pi gin ango ma omiyo kit pa dano pe twero lokke pire kene maka giwaco bote ni en myero olokke?

7. Pi gin ango ma omiyo Yecu tye ka rune aruya oyotoyot kit meno (5)?

\*Pingo pe ladit ma lajog mucoro obed ki lewic i kare ma en tye ka lor piny ki i wi yat inyim lwak mapol me Jericko (6)?

8. Jakayo en kare ducu maro cente. Gin ango ma oloko tame pi atura (8)?

\*Kwan i kine ma romene ma onongo en tye ka Kano acel iwi miya me nucu lime ma Jakayo onongo ogwoko pire kene (8)

\*Jo me Jeriko ducu gingur ikom Yecu ni En oduyo i Ot ka bedo welo pa dano ma labalo. Onongo gin gibi dok iye nining nyo giromo tamo kit gin ango ka obed-ni onong Jakayo otii ki nucu lime me la pore: Oger ot Gang Kwan, ki nucu lime, ka dok en oaa owoti ki i dog Ot ma meggi ducu ki acel acel, ma kun nongo dwoko cente tyen angwen kulu botgi?

9. Abraim en obedo kwaro pa Lujudaya mukwongo, ka dok en bene tye dok Wego me niye bot jo ducu, ma giye Kricito. Tyen lok ngo ma onongo Yecu tye ka lokone, ikare ma en tye ka Waco ne bot Jakayo ni En bene obedo lakwar Abraim (9)?

\* Tyen lok ango ma Yecu tye ka Waco ne i ceng apar (10)?

10. Ikare mene ma in itamo ni Jakayo dong odoko dano ma oye i Yecu? Nyuti wang ceng ne.

\*Ngo ma otime pi pwodo gin ducu maracu ma Jakayo obedo ka timone?

\*Ngo ma Jakayo otamo inge cabit acel ikare ma en owinyo ni Yecu Oto i kom Yatariya?

**PENY ME KWENA MABER:** I yone ma onongo en tye kawot i Jerucalem Yecu olimo Jeriko ma kun orwatte ki laco mo ma kite rac tutwal i Boba meno. I kare ma en odoko larem Jakayo, En oniang ni gibi pwode ma kakaJakayo. Timo kica ikom bal tye macalo mot me nono bot Jakayo dok bene tye me nono botwa, Ci ento otero kwo pa Yecu kulu. Yecu tye ka Waco-ne boti tin, lokke ma i wang ceng 10. Kit lagam ango ma in igamo bote? (In I twero gamo ne ki icwinyi.)

\*\*\*

## **2.YECU ORWATTE KI LACO MO MA ONONGO PE KI GEN ME KWO PI TWONE. Marko 2:1-12**

**NGEC MA ORUMO LOK MAN:** odi onongo gicweyo wiye ma opile marom i kare pa Yecu gini, ma bene giyubo ki Matang-gula. Onongo tye yoo ma gidonyo kwede wa iwi ot malo. Dano kare ducu bedo ma kome goro ka dong Mwaka me dit-te oo idyere nyo nongo dong ool, pien remo nongo dong pe woto maber ki i wiye. Dano ma kome okwe pe twero aa dok pe twero wot pire kene onyo lok bene. Yecu lwongokome kene ni En Ewod pa Dano.

1. In itamo ni dano bedo ki yom cwiny ka ineno en buto abuta piny i kabuto, ma nongo pe twero aa malo, nyo woto?

\*Kit kony ango ma laco eni mito pi ber bedone me nino ducu?

\*Tam Kong pi kwo pa dano eni me nino ducu anga ma onongo kono gwoko laco man?

2. Lojudaya ducu onongo dong giyee i kom Lubanga ikare cani. Gin ango ma laco man obedo ka tamo ne i kom Lubanga ki ikom niye ingeye ikare ma dong kome okwe wokoni?

3. Wan watwero neno ki i wang ceng 5 ni laco man otyeko timo bal i tam-ne. Kit bal ango ma dano acel acel timo kadi ka en pe twero wot onyo lok?

\*Tamni tye nining: Arem ki two twero lokowa me berre nyo me racce ka ki ikit pa dano?

4. Gin ango ma omiyo tingo laco ma kome okwe ki Muton obedo tek me kato kwede ki i dye Boma/ Gang?

\*Pi gin ango ma omiyo jo mukene ma onongo gitye i Ot pe gukati woko wek giter laco man ma lacanni wek gicibe wa i nyim Yecu?

\*Pingo pe co angwen ma lurem laconi gilokke me dok cen ikare ma giniang ni pe twere me donyo i ot ki i dog ot?

5. Kit wat ango ma onongo tye i kin co angwen man ki laco ma kome okweni? Tam kit yoo mapatpat ma romo time (3).

\*Kit gwokke ma nining ma onongo mitte ikare ma gitye ka tero laco ma kome okwe ni malo iwi Ot? (Nen gec ma orumo lok i kit ma Ot tye kwede i acakki)

Kit Jami tic ango ma onongo mitte me muko wii Ot? Co angwen man kono ginongo kit Jami tic man ki kwene?

\*Kit tam ango ma in itamo ni otime i kare ma jo ma gitye i te ot piny giwinyo kit ma gitye ka muko kwede wii Ot?

6. Co angwen man gukelo laremgi bot Yecu ni owek Yecu ocange. Pi gin ango ma omiyo Yecu Kong ocake ki timo kica pi bale me acel (5)?

\* Pi gin ango ma omiyo Yecu otiyo ticekit man: Mukwongo otimo kica pi bal ka dong ocango twone?

\*Man kono tyen lokke ningo bot laco ma kome okwe ni, me acel gitime kica i kom bal ducu ma en obalo ikare ma okato angec?

7. Kong itam ni ka obedni inino mo icito bot Yecu owek En ocob pekoni mo madit ma obwoyo komi woko. Ngo Ka kono en ogamo botini: "Woda nyo ni Nyara balli dong giweko woko"! Itwero bedo ki julu/ akemo /nyo ki yomcwiny?

\*Ka giwaco boti ni iyer, mene ma in i kwanyo: Tam maber nyo lagam me ayela yelani maditi?

\* Kit bedo pa laco ma kome okweni olokke nining ikom twone ikare ma dong en oniang ni en ecito i polo i agikkine?

8. I ceng 5 Yecu pe tye ka lok pi niye pa laco ma kome okweni ci ento pa lureme. Ongere kene ni laco man onongo pe tye ki niyee mo ma en pwodi pe orwatte ki Yesu. Nyut wang ceng mo ma itamo-ni en ocake ye i Yecu?

\*Pi gin ango ma omiyo Lupwony cik pe giye-ni Yecu twero timo kica i kombal pa dano (7-8)?

9. Gam peny ma Yecu openyo ki iceng 9.

\*Gin mo tye ma obedo tek bot Yecu me cango laco man? Gin mo tye ma obedo tek bot Yecu me weko bal pa laco man?

\*Gin ango ma onongo in iromo tamone i kom Yecu, ka obed ni in inen ki wangi ngo ma giloko ki i ceng 10-12?

**PENY ME KWENA MABER:** Ka ineno ni cwinyi tye ka ngolo kop i komi pi gin mo marac ma in itimo marac, winy ngo ma Yecu tye ka Wacone boti:” Woda/ Nyara balli dong giweko woko”. Ma ka cobo gicikke man ma pire tekki Yecu Otto ikom Yatariya. Tyen lok me gicikke man tye ningo ki tung boti tin-ni? (Itwero gamo peny man ki i cwinyi)

\* (Bot dano ducu omyero gugam): Ngo ma pire tek tutwal ma in ipwonyo ki wang dul mawanywako eni?

\*\*\*

### 3. YECU ORWATTE KI DAKO MA LABALO: Luka 7:36-50

**NGEC MA OROMO LOK MAN:** Ceng 44-46, tito **kit ma giworo kwede welo awora i kare pa Yecu-gi**. Dano gicamo cam ma kun nongo gibedo piny nyo nongo gitene i ngom idye kal; man aye gin ma omiyo dano ma tyengi tye ki cilo kare mukene twero balo miti me cam woko ki bot ngat mo. Nge-ni ka ki i te **cik paLujudaya, pe opore botgi matwal me neno ni dako mo ogonyo yer wiye ki ka nyim laco mo ma tye weloigang**. **Laparicayoty**en lokke ningo: Tyen lokke ni dano ma omiyo kwone dok oye Lubanga. Cimon man pat pe-rom ki **Cimon** ma tye i kin lupwonye pa Yecu.

1. Ka ki itami, in itamo ni dako ma labal twero bedo ki yomcwiny i kwo ne? Mii tamni.

\* Dano mapol ki i kin gang kenyu gi ngeyo ni dako man obedo ka cato kome/nyo lakwele. Tam kit yo ma patpat ducu ma twere,gin ngo ma gwok ca omiyo latin anyaka man / dako man odoko lakwele?

2. \*Gin ango ma onongo nen ma pire tek i kwo ki bot Cimon ma en obedo Laparicayoni?

\*Pi gin ango ma omiyo Cimon pe olego latice mo acel me lwoko tyen Yecu; En aye ma olowongo Yecu me bino me bedo welo iodde (36, 44-46)

\*Ngo ma onongo romo bedo tye i cwiny Cimon i kare ma en olwongo Yecu me bino me bedo ka cam iode? Tam kit gin ma patpat ma romo time.

3. Dako-ni kono onongo yo nining me lwi me donyo i ot pa Cimone, makatone ducu en bene odonyo wa i ot camo kwon-ne? Yeny kit yo ma patpat ma romo twerene.

\*Adomo moo ma ngwece kur onongo wel -ne tek tutwal. En otiyo ki kit yo ma nining me nongo moo man/ nyo in mono itamo ni en owlio moo eni pi tyen lok ango? Tam bene kit yo ma patpat ma romo twere-ne.

4. Pi gin ango ma omiyo dakoni omito tutwal ni omyero en erwatte ki Yecu kadi wa i Ot pa Laparicayo ma kun en kikome bene ngeyo ni gibikelo cac i kome?

\*I kare cani ludini pe gitye ki kit wat mo i kingi ki Lubalo. Gin ango ma omiyo dako ni obedo ki tek cwiny, ki gen, ki niye, ni Yecu obedo dano ma kitte pat?

5. Pi gin ango ma omiyo dako ni mito ni en egud kom Yecu (38)?

\*Ngo ma bitime ka Oyoo/ nyo Twol, nyo dano mo kome rac ogudo kom-wa?

\*Ngo ma dako ni oniang /ogiko kwede ki ikom lok ada ni Yecu pe oloko gin mo marac ikom gudo en ma dako ni ogudde ni?

6. Kong i par pi kit kare ma rom mene ma dakoni okok kwede me agiki?

\*Kit pig wang ma rom mene ma in itamoni mitte ma ngat mo mito, owek en olwok kwede ki tyen dano mo?

\* Gin ango ma omiyo dako-ni okok tutwal nio oweko tyen Yecu odoko dyak ki pig wange?

\*Pi gin ango ma omiyo dako-ni pe odunyo tyen Yecu ki bongo mo nyo kadi dog bongo pere, ci ento en odunyo ki yer wiye?

\* Dako-ni pe oloko kit lok mo keken, i kare ma dano tye ka camni, ci ento kwone kono oloko gin ango?

7. I ceng 41-42 Yecu obolo Cara lok, ikom dano ma lamii banya ki dano ariyo mogo ma gucamo banya ne. Lamii banya meno tyen lokke obedo Lubanga.Ci ento angagi ma Yecu tye ka lok ikomgi-ni gin lucam banya ariyo ni?

\*Yecu oporo bal ki banya. Banya me dinari 500 rom ki wel mucara me mwaka acel ki nucu ma giculo ki latic. Banya me dinari 50 rom ki banya me Dwe acel ki nucu. Welne romo bedo rom mene ka giculo ki wel me cente ma megwa eni?

\* Kong wa-po ni kit bal mo keken ma ngat mo timo rom ki banya wek wawci 10 euros/ 50 shs 100 Pound. Wel ma rom mene me banya ma in itye kwede ma omyero dong i cul bot Lubanga kombedini? (Itwero gamone ki icwinyi)

8. Pi gin ango ma omiyo Cimon ocayo Yecu kacel ki dano-ni (39)?

\*Pi gin ango ma omiyo tye yot tutwal botwa dano me keto tam wa pi bal pa luremwa ma gitimo makato ma megwa kekenwa?

9. Mene ma otime mukwongo: Dako ni kong oye mukwongo ka dong oweko balle giweko, nyo ni en kong omaroYecu ka dong oweko balle gitimo iye kica? Mii tammi mapol ki i ceng 42-43, 47.

\*Anga ma oculo banya ma dako-ni omyero omi bot Lubanga?

\*Gin ango ma otime i kom banya ma Cimon tye kwede ma omyero en odwok cen bot Lubanga?

\* I kit cente mene ma Yecu oculo kwede banya pa dano ducu?

10. **PENY ME KWENA MABER:** Yecu ngeyo bali ducu, ci ento i kom magi ducu en pwodi waco boti ni: "Bali ducu dong giweko woko: Niyeni dong olari. Cit dong ki Kuc"! (ceng 48 ki 50) En kene aye tye ki twero me waco lok man, Pien En ma otyeko culo balli ki banyani ki remone. Kit lagam ango ma in igamo bote? (Itwero gamo lagam man ki icwinyi)

\* (Bot dano ducu omyero gugam lagam man) Ngo ma pire tek tutwal ma in ipwonyo ki i nywako wang dul me nino man?

\*\*\*

#### 4. YECU ORWATTE KI LACUNG IWI BYE Marako 10:17-27

**NGEC MA ORUMO LOK MAN:** Ma lube ki kit kwone Yecu tito botwa ni laco ma gitye ka lok pire iwang dul man en onongo pud **tidi**. Ci onongo dong **en tye la memba me ot moko cik**( jo ma gin ludito ma dongo) **Matayo 19:22,ki Luka 18:18)** Laco man onongo ngeyo con ni ka en eto inge tone ebicito i kwo ma petum nyo i kabedo me kapiny ka wang iye ki mac nakanaka. Omyero inge-ni ikit me te kwaro mamegi **Co pe giringo nyo pe gigungo piny** kanyim **laco wade**.

1. In itamo gin ango: Dano twero bedo ki yomcwiny ma nongoen pe ngeyo ngo ma bitimme bote inge tone?

\*Ngo ma omiyo laco ma lacung iwi byeni matidi man otimo kit kwo ma yam pe ngat mo otimo me ringodok me gungo piny inyim Yecu (17)?

\*Laco man mono okwanyo Yecu do gin ma pire tek macalo Lubanga onyo en oniang ni Yecu tye kit dano mo mapatte aye (17b-18)?

2. Pi gin ango ma omiyo laco man pe obedo ki gen me larene kadi obedni en dong onongo obedo ka gwoko cik Apar pa Lubanga pi kare me kwone ducu?

\*Pi gin ango ma omiyo wan jwijwi pewatye ki ada me cito iwi polo maka dong wan wa to?

\*In itamo ni ngat mo twero bedo ki ada me citone i polo ka dong en oto? Mii tyen lok ne.

3. Cik Apar mene ma Yecu oloko pire kany ma lubone tye tek tutwal-ni(19)?

\*Lucung iwi bye mapol gibwolo gin me bedo jo ma kitgi pe atir pi lok kom cente ki lok kom buto ki mon atata ikit yo ma nining ma laco man onongo twero bwot kwede ki i atema tema macalo man(20)?

\* Myero inge-ni ki bot Yecu cik man omyero gigwok, pe i tic keken, ci ento i lok ki i tam. In itamo ni laco man dong otyeko cobo cik man ducu kakare (19-20)?

\*In itwero wacolok ki icwinyi ducu kit macalo latin awobi man tye ka waco-ne ki i ceng 20?

4. Latin awobi ma lacung iwi bye manonongoorem ki gin acel. Jung ceng 21 ma cek ka iwac gin ngo ma onongo en Orem kwede?

5. Yecu oloko lok ikom lonyo ma gikano i polo iceng 21. Ngat mo twero nongo lonyo ma i polo i kit yo ma niningne?

\*Apoka poka ango ma tye i kin lonyo me lobo ki lonyo ma tye i polo?

\*Jami ango ma lotino matino ma ikare wa-man gitamo ni obedo lonyo ma pire tek botgi tutwal ni?

\*Anga nyo gin ango ma tye dok lonyo-ni ma pire tek? (In itwero gamo lagam man ki icwinyi)

6. Latin awobi man kare mukenenongo en tye ki luode, ki lunyodone ma en gwokogi. Ngo ma onongo twero time botgi ka obedni latin awobi ni olub lwongo pa Yecu i ceng man21?

\*Tam kit kare man dok omyero i ket komi i ka pa awobi meno. In itwero ye ni Lubanga onongo twero gwoko luodi akadi obedni i weko jami-ni ducu?

\* In itwero tamo ni omyero iwek lonyo ni me loboni, ka-ni itimo kit meno owek ikan lonyoni i polo? (In itwero gamo peny man ki cwinyi).

7.Ma lubbe ki ceng 21, Yecu maro latin awobi ma lacung iwi byeni? Pi gin ango ma omiyodok en owaco lok matek ma omiyo obalo cwiny latin awobi man ci oweko en oa ocito woko-ni?

8. Inge ma dong en oniangni en pe etwero timo kit gin ma Yecu mito-ni en otim, ngo mukene ma laconi dong otimo en oa woko ci oweko Yecu (22)?



\*Ngo ma onongo Yecu obi gamo ka obed ni laco manongut bote ni, "Tima kica an amaro cente ma loyo in!"

9. Po pi kwo pa lacung iwi bye ma tidi man ni-cake ki kany me cito kwede anyim. En ada cwinye onongo Yom? Ngo ma en obedo katamone pi tone?

\*Por kong kit lagam ma Yecu ogamo bot lacung iwi bye matidi man ki kit lagam ma en omiyo bot Petero (Ceng 21 ki 27). Lagam man tye ma rom nyo tye mapat?

\*Anga ma twero wot i polo inge ma ka en oto?

**10. PENY ME LOK ME KWENA MABER?** Jami ducu twere ki bot Lubanga tyen lokke gonye kit man: Yecu oweko lonyone ma i polo ka obino i lobo man me ciro can ki to owek in onong waraga me yo me donyo i polo. Gin madit marac ma latin awobi man otimo en oweko Yecu. Ngo ma in ibi timo? (In itwero gamo peny man ki i cwinyi).

\*( Bot dano ducu omyero gugam) Ngo ma pire tek ma in ipwonyo ki iwang dul ma iwang cawa man?

\*\*\*

## 5. PWONY MA YECU OPWONYO IKOM LATIN MA ORWENY: Luka 15:1-24

**NGEC MA ORUMO LOK MAN:** Lok ododo ma Yecu otito ni gilwongo ni **Carolok. Jami aleya** onongo pe gimiyu ka pudWego tye ma kwo. Ot i kare pa Yecugini onongo pe cungu kene iwi got, Ci ento ka nget yo mading. Ka ma dano twero neno **wi Otk**ka maleng.(20). Kit ma nin kong waco ni Co pe giringo matwal ki i but lobo menu.

1. Lotino co matino cwinygi twero bedo yom ka lunyodogidiyogi kun pe gimiyu botgi loc ken?

\*Pi gin ango ma omiyo wod pa laco man ma tidine-ni pe tye ki yom cwiny kadi obed ni gin gitye ki pacu maber ki wongi bene ber-ni?

\*Ka obed ni in ibedi ika pa Wego, ngo ma onongo itwero gamone ma lube ki peny ma Wodi olego (12a)?

2. Pi gin ango ma omiyo wego okano lewic ki kalo-akalane. Akadi obed ni en onongo ngeyo gin ma bitime i anyim ikare ma en oweko wodeni ociti-ni (12b)?

\* I Carolok man wego tyen lokkeni Lubanga: Wod ki kany tyen lokke nyuto-ni ngat mo keken ma oweko Lubanga woko, ma onongo en dong tye ki niye ikom Lubanga, onyo gwok-ca en bene olimo nywale me ariyo (Baticimo) Pi gin ango ma omiyo Lubanga pe gengo latinne ma tye ka wot atata ki bote?

3. Pi gin ango ma omiyo lotino mapol ikare mewa matin bene gi-moko i kit kwo pa latin awobi ma orweny me cito i lobo ma woko pigikengi, labongo kit tic moma gitiyo dokbene nongo cente pe ijaba mamegi?

\* Latin awobi ma-tidi-ni otiyo ki lim pa Wonne nining: Nen ceng 13, ki 30?

\*Pi gin ango ma omiyo Latin awobi man pe onongo kit lureme me ada ngat mo ma onongo twero cungu ikome ikare ma lime dong otum woko ki boteni?

4. Opego obedo lee ma kome ki keni ki bot jo lujudaya. Ngo ma Latin awobi-ni obedo ka tamone ikare ma en dong tye ka yenyo tic i kabedo ma gipito iye opego (14-15)?

\*Pi gin ango ma omiyo pe giye bot Latin awobi man me camo cam pa opego wek en oyeng kwede (16)?

5. Ngo ma oweko latin awobi man oniang pire kene' ma ka cito me denne ikare ma piny dong oloyo wange woko ni (17)?

\* I ceng 18-19 in inongokit tuco lok ma latin awobi ni obedo ka yubone ki icwinye, me cito ka wacone bot Wonne. Kit bal ango ma en otimo bot Wonne?

\* Kit bal ango ma latin awobi ni otimo i kom polo(18)?

\*Kit bal ango ma in ibalo kono (a).i kom Polo. (b)- I kom Lunyodo ni.( Itwero gamo peny man ki i cwinyi).

6. Pi gin ango ma omiyo latin awobi nipe otamo me peny Wonne ni odwoke cen me bedo wode(19)?

\*Kit dano ango ma kare ducu gitamo ni pe gipore ni wek gilwongi-ni lotino pa Lubanga(19)?

7. Ngo ma Wego otamo ikare ma en oneno wode ka ngak iyo ma donyo me bino i ganggi ma kun tyene ducu tye nono(20)?

\*Ngo ma omiyo Wegooniang ikom wode ma kun onongo en pud tye wa ka mabor(20)? (Nen ngec ma orumo lok man)

\*Ngo ma in itamo ni Wego obedo ka timone pi kare me mwaka meno ma okato ducu ma onongo Wode tye wa ka ma borni(20)?

8. Pi gin ango ma omiyo latin awobini pe owaco gin ducu ma onongo en oyubbe me wacone bot Wonne ni(18b-19 ki 21)?

\*Kit lok ango ma kwo pa Wego onyuto bot Wode(22-23)?

\*Awene ma dong Wego otimo kica ikom Wode? Nyut wang ceng meno.

\*Awene ma dong wod ocako ye ikom mar ki timo kica pa Wonne? Nyut wang ceng meno?

\* Tyen lok ango ma Wego tye ka nyutone ki i ceng 24?

9. Mar pa Lubanga opokke nining ki i kom mar pa dano?

\*Ngo ma Caralok man pwonyo i kit me dwogo cen bot Lubanga?

**10. PENY ME LOK ME KWENA MABER:** "Wodani onongo oto, ci ento dong odoko kwo," Yecu bene oweko ot pa Wonne, ento obino oto, pe me jemmo ikom miti pa Wonne, ento me cobbone aye. Ka en odok paco dogola me polo onongo ogoyo wange, omiyo en okok ni: "Lubangana Lubangana pingo iweka kuman?" Pi gin ango ma omiyo latin awobi ma i

caralok man gijole kit ma onongo Yecu aye omyero onongo gijole kwede ni? Kidok pi gin ango ma omiyo Yecu aye dok gikwerre kit ma onongo omyero gikwer ki latin awobi man-ni?

\*(Bot ngat mo keken omyero ogam peny man). Ngo ma inongo piretek boti ma i pwony ki i wang dul pi wang cawa man?

\*\*\*

## 6. YECU OMEDEKI PWONYO LOKIKOM LATIN MA ORWENY Luka 15:25-32

**NGEC MA ORUMO LOK MAN:** Ki lok ada Wego oweko nucu jamine ducu bot wode maditte, ikare meno ma wode matidine ni dong ogamo gin aleyane (ceng 12). Menu pe obedo bal pa Wego ma ni en pe oweko wode oye lokke.

1. Latin awobi matidi twero bedo ki yomcwinny ka en tamoni lunyodone pe gimarre?

\* Pi gin ango ma omiyo wode ma ditti pe obwoto jamine ducu ci oa me ociti woko cen ka mabor kacel ki ominne matidini, ka obedini en pe cwinye yom pi kwone ki ipaco?

\* Ngo ma in itamoni wode maditti cwinye paro ma kato dok ma loyo gin mo keken pikwone?

2. Pi gin ango ma omiyo wode maditi oneno kome macalo opii kadi bed Wonne ocikkeni nucu jami mamege ducu tye pi en (12b, 29, 31)?

\* Ka wego ma tye i caralok man tyen lokke nyuto ni Lubanga ki latin awobi matidi ni nyuto ni ngat mo keken ma onongo tye layeyo, ci obwoto lok me niyene woko. Anga ma in itamo ni wode maditi kono tye ka nyuto kit dano mene?

\*In itamo ni Wego otimo lutinone iyomaber?

\*In itamo ni Lubanga jwijwi timo wan dano iyo maber?

3. Ngo ma wode maditti obedo ka tamo-ne ikare ma en obedo ka tic i poto nino ki nino?

\*Ka itamoni kit gin ma otime bot wode maditti bene otime ikomi ceng(29-30) otime kono boti i kit yo ma niningne?

\*Ngo ma tye macalo tyen lok ma nyuto adani wode maditti pe oyubo karama bot lureme (29)?

\* Wego onongo obineno nining ka obedni wode maditti oneki dyel, nyo Romo, nyo Roya dyang ka en oyubkwede ki karama bot lureme (30-31)?

4. Ngo ma nyuto tyen lok ada ma omiyo wode maditti kiniga omake pi kit kare macalo man (27-28)?

\*Wode matidi ni okelo lok me lewic ikom Wonne inyim lupacone ducu. Kidok kombedi bene Wode maditti otimo ma romaroma ki wode matidini. Pi gin ango ma omiyo Wego pe okeco?

\*Ngo ma in inongo maber ma omiyoni tam maber ki bot Wego ma oa kiiceng 28b, ki31-32?

\*Ngo ma in inongo ma omini tam maber ki bot Lubanga ma oa i wang ceng 28b, 31-32?

5. Pi gin ango ma omiyo Wode madit pe omaro Wonne, Kadi obed Wonne jwijwi timo gin maber bote?

\*Wunyam lok ikom Caralok man: tyen lok ango ma weko wan pe wamaro Lubanga?

6. Wode maditi akadi obedni en jwijwi lubo cik pa Wonne (29). Ci ento ngo ma Wonne onongo mito ki bot Wode makato ducu?

\*Ngo ma nyuto botwa ni Wode maditi pe maro ominne matidini matwal (30)?

\* Anga ma Wode maditi maro?

7. Pi gin ango ma omiyo Yecu ongolo kodo lok man ki idyere ma pe otito botwa kace Wode maditi ocito i kacokke me karama onyo pe (28,32)?

8. I Caralok pa Yecu, karama tyen lokke nyuto polo. Ma lubbe ki caralok man, anga ma twero donyo i polo?

\*Ma lubbe ki caralok man, bibedo peko pa anga ma ka pe ginongo ni nagt mo tye i polo?

9. Kong itam ka ni awobe ariyo ni gucito ka tic i poto kaceli odiko mukene. Kit neno ango ma wode madit obi bedo kwede, ngo kono ma wode matidi-ni tamo?

\*Dano ducu ma iwi loboni girom aroma ki ngat acel i kin awobi maditnyo matidini ma gitye i caralok man. Nga ma in itamoni tye ka nyuto kiti? (Itwero gamo peny man ki i cwinyi)

**10. PENY ME LOK ME KWENA MABER:** Yecu waco botini“jami ducu mamega ni meg.” I kom yatariya En oculo kabedo piri i polo.En omiyo boti gin aleya man ikare ma inongo iye nywale me ariyo me baticimo. Omega maditi pe oye cikke man. Ento obedo ka tic macalo opii wek enong gin aleyane. In itye ki niyeni inongo gin aleyani me polo me nono, nyo gibiculi ma kun nongo ibedo ka tiyo tic maber pire? (Itwero gamo peny man ki i cwinyi)

\*(Bot ngat mo keken ogam) Gin ango ma pire tek ma ipwonyo ki nywako wang dul ma i baibul man)

\*\*\*

## **7. PWONY MUKENE MAPOL MA YECU OPWONYO: ANGA MA JIRANI NA? Luka 10:25-37**

**NGEC MA ORUMO LOK MAN:Yo me got** ma tye i kin Jerusalem ki Jeriko onongo tye ma borne romo mairo 30 km dok tye marac, yo madit menu luyak gikuro jo ma giwoto ki iye.**Lalevi** tyen lokke ni Co ma gin ticgi obedo me konyo ajwagi ka tiyo ticgi i ot pa Lubanga, ki iKema me rwatte. I kare pa Yecu, **jo lujudaya onongo gitye ki mone i kin gin ki Lucamaria**, ma gibedo i lobo kacel kwedgi. Lapor ki i lobo wa: ARAB ki jo ma COL.

Twero bedo yot me niang tyen lok me caralok man ka itamo ni dano ducu jo ma COL ento pe ARAB. nyo tam ni dano ducu Arab ciento pe Jo ma Col.

1. Ngat mo twero bedo Ki yom cwinye ka en pe paro pi danogi ma tye ka cirocan, ci ento nongo en tamo pi kome kene ki luode?

\*I kit kare ma rom mene main icawa mukene imiyo centeni pi tyen lok me konyo jo ma piny obwoyogi ma nongo gitye ki miti me jami?

2. I ngiyo wang dul ma okato anged wapwonyoni lacung iwi bye mo acel openyo kit peny aceli ma lapwonycik man openyo ki Yecu ni. Kit yo me polo ango ma lubbe ki lok ma Yecu owaco i wang dul man (25-27)?

\*Kit gum ango ma ibinongo ma weko in i oo i polo. Ka kit me donyo i polone dong lokketye matek kit ma Yecu tye ka pwonyone i ceng ni27?

3. Yecu otito caralok ikom laco mo ma luyak gugoye ma pe ngeyo kome. Kong ipar kit tam ango ma laco ma giwano komeni obedo ka tamone i kare ma en tye ka buto inget yo,wang cawa ki cawani(30)

\*Ngo ma dako ki lutinone onongo gibi bedo ka tamone ikom wego kape omede ki oo i paco i wang cawa ma en ocikke pireni?

4. Ngo ma omiyo obedo tek bot Luwot mekonyo laco ma luyak ogoyeni?

\*Ajwaka ki Lalevi onongo gitye ka wot me cito ka tic me dini i Ot Yakalu pa Lubanga. Ngo ma in itamo ka obedni laco ma luyak gugoyoni onongo obedi latin pa jo ariyoni?

\*Tam kit tyen lok mapol ma omiyo pingo joariyonigukwero konyo dano ma pe gingeye kun giwane matek (31-32)?

\* In ki komionongo itamo nining, onongo itwero timo kit gin ango ikare macalo eni?

5. Onongo ajwaka ki Lalevi gitwero gonyo Cik man nining me Mar ma gipwonygi kwede nicake wa ikare ma onongo gin pud lotionni? nen i ceng 27?

\*Ngo ma itamo ni ibiwaco bot ngat ma waco lok macalo man: Amaro Lubanga ki Cwinya ducu, ciento ki gum marac pe atye ki kit yo mo me konyo dano mukene.

6. Ka obed ni Lacamaria aye ma okat ki ka nget Lajudaya ma giwano kome, onongo entwero waco lok ango, onongo en twero gengo ngeyeki lok man? Nen nged ma orumo lok man.

\*I kit woro ma romene ma Lacamaria man otimo,ma kato gin ducu, nyo ma ngat mo omyero en otim i kit kare macalo man (33-35)?

7. Dinari ariyo rom ki wel cul me tic pi nino ariyo: ma te lokke ni acel i apar-wiadek calo cul me dwe acel. Pi kit wel macalo meno nyuto ni ngat mo twero bedo i ot welo pi dwe ma romo ariyo. Dinari ariyo twero lokke nining i wel me cente ma megwu?

\*Tam pi tyen lok mapol ma omiyo Lacamaria man omiyo wel centene mapol kit menu bot dano ma en ki kome bene pe ngeye ni (35)?

\*Ka ki itam-ni acel iwi miya ma niningma Lacamaria-ni otyeko cobbo-ne i kom cik me mar nen ceng 27?

8. Angagi ma Yecu tye ka lok pire ityen lok ma en owaco ni La jirani na-ni?

\*Nga ma jirani-ni ma omyero ikonye ma tye kamabor ki ka macokke?

9. Ka gipenyi ni omyero iyer kit gin me atima ikin caralok ariyo man, mene ma itamo ni twero rwatte ki kiti ki kome? Laco ma gigoye, luyak ma gi kiyo dano i yo, ajwaka, ki Lalevi, onyo lagwok ot welo? Mii tyen lok mapol ma omiyo in ikwanyo tic ma itye ka lok pire ni.

\* I kit yo ma nining ma Yecu gipore kite ki Lacamaria ma giloko pire i caralok man?

\*Yecu kono giporokite marom ki Lajudaya ma gigoye ni-nining?

\*Yecu oyubo yo mukene me oo i polo ci ento makatone ma ginyuto pire iceng 27?En gin ango?

**PENY ME LOK ME KWENA MABER:**Yecu owaco ni "Cit i citim marom kite," ka en ocito otim kit meno ki kome. Kadiobed dano mukene gikato ki ka ngeti ma nongo itye ki peko mapol, ci en pe weki. En kombedi tye ka cingu ka ngeti ma tye ka kiyo tweyo bur ma tye icwinyi. Ngo ma igamo bote? (Itwero gamo lok man ki i cwinyi)

\*(Bot ngat mo keken omyero ogam): Ngo ma obedo ma Piretek maipwonyo ki i wang dul ma i Baibul man?

\*\*\*

## **8. AWENE MA KA GIN MARAC MALOYO DUCU DONG OTIME: Marako 5:21-24, ki 35-43**

**NGEC MA ORUMO LOK MAN: La loc me kacokke** onongo kare ducu giyero ki i kin jo ma giworo ki i Boma. Luloc ma i kacokke ducu gin lumonne pa Yecu ci ento Yayiro keken. Laco man onongo tye ki **Latinne acel keken** (Luka 8:42)

1. Kong itam pi kwo me kare ducu pa luot man ma gibedo ka kiyo piny pi kare malac ma pud pe ginywalo Latin. (Lunyodo gitamo nining ikare ma ginongo ni Latin man obedo Anyaka ci ento pe Awobi? Kit gin ango ma giyubo pi neno anyim pa nyargi?)

2. Ngo ma twero timme ikit me winye i kin lunyodo ka latingi two omako? Tam pi kit jami mapatpat ma twero time.

\*Ngo ma Yairo obedo ka tamone ikom Lubanga inge ma dong two omako nyare?

3. Pi gin ango ma omiyo Yayiro openyo kony ki bot laco ma lureme ki watine ducu gikwere?

\*Kit tam ma nining-maYayiro obedo kwede i kom Yecu i kare man,i kit ma onongo en tye kangolo kopki lok kwedeikome (22-23)?

4. Kong itam kit ma wego obedo ka tam kwede i kare ma en dong owinyo kwena marac ma oa ki i Pacone (35)?

\*Ka obed-ni gin mo otime boti ma giwaci ni konye dong pe, me yelo Yecu, awene ma gin man otimme iye?

5. Pi gin ango ma omiyo Yecu owaco bot Yayironi pe i lwor kadi obedni gin marac dong otimme boten (36)?

\*Ngo ma Yayiro twero dok ye iye wainge to pa Anyakani?

\*Ngo ma onongo Yayiro twero timone, ka obedi ni onongo En pe oye Yecu matwal?

6. Ngo ma in i lworo makato ducu ki i lobo? (Itwero gamo lok man ki i cwinyi)

\*In onongo itwero time nining ka Yecu owaco botini pe i lwor ma nongo gin marac otimme boti?

\*Yecu waco boti tin "Nipe i lwor, bed ki niye" Ngo ma lok man tye ka titone boti ikit kare ma in itye iye ni?

7. Dako pa Yayiro oneno kit ma Latinne Oto kwede ci ento onongo cware tye wacen ka mabor. Ngo ma in itamo ni obino iwiye ikare ma en oneno Yecu ki cware ka gitye ka bino me donyo i ot?

\*Yub me lyel onongo dong tye ka wot anyim, ikare ma Yecu oo iOt Pa Yairo (38). Ngo ma Yecu onongomito waco ne bot jo ma gitye i ot kunu kiwelo me ot lyel kit ma gicoyo i ceng 39?

8. Kwan ki diro kit ma Yecu ocero anyakaniki i to (41-43). Kit ada mene ma inongo ni obedo me aura tutwal ki boti?

9. Pi gin ango ma omiyo Yecu ociko matek ni pe ngat mo otit pi tangu man, Kadi ni onongo twero bedo yo mo maber ma twero yweco pi tic ma en tye ka tiyone (43)?

10. Ngo ma otimme man ma ogudo kwo pa anyaka ni kikome? Omako kwone me anyim nining?

\*Kwo pa lunyodone kono olokke nining ikare ma gin madit man dong otimme?

\* Ngo ma in itamo ni luot man gitamo ikare ma guwinyo ywek me to ki cer Pa Yecu ni lok meno otime ada?

**PENY ME LOK ME KWENA MABER:** "Pe i lwor ci ento bedi ki niye" man tyen lokke ki bot Yecu ni. "Wek man bota. An atwero gwokone" Yecu obedo ki lworo pi gin acel mo keken, apoka poka i kin En ki Wonne ma tye i polo. Meno aye gin ma omiyo bote lworo matek ma bene omiyo kwok obino ki ikome dok remo ki i poto me Gecemane. I kit yo man en onyuto botwa ni omyero wange ni poke ki bot Lubanga (meno aye ka piny). En aye gin ma omyero wa bed ki lworo iye. Kit peko ducu ma tye dok time en twero lokone doko gum ikwo pa jo ducu ma giye i En.

\*\*\*

## 9. PE DONG DAKO AYE Marako 5: 25-34

**NGEC MA ORUMO LOK MAN:** Ma lubbe ki cik pa Moses Dako ka neno kwer/ nyo dwe nongo tye kome ki keni, i kit me dini. Pe giye ni ngat mo ogud kome nyo kit gin mo keken ma en ogudo kome ki cinge. Cik bene pe ye bote ni omyero en odony i ot ka ma giworo iye Lubanga. (Lulevi 5). **(LOK ANGEYA: ka ineno ni kit two macalo man pe gitwero**

**nywakone ma lubbe ki cik me tekwarowu ci omyero ibwot wang dul man ci i cit anyim i wang dul mukene.)**

1. Dako ni onongo dong mwakane romo pyerade kny pyerangwen, Ci twoni omake ma onongo en pud tye matidi. Ngo ma adwoki me two man okello bote lubbe ki kit me kwo me bedo kacel ki lwak (25)? (Ngo ma adwogi me two man okello bote ka obed onongo dong ginyome/ nyo pud pe ginyome?)

\* Ngo ma adwoki me Mede meoyo pa remoni twero kelone ikome?

\* Ngo ma kit two macalo man kello i kitma en neno kwedekome pirekeken?

2. Ngo ma in itamo ni dakoni obedo ka tamone i kom Lubanga i kare ma two man dong omake ma pud mwakane tidi ni?

\* Kit yo ma nining ma omiyo winyene ikin en kiLubanga gwokca olokke kwede ikare ma dong two ori ikome pi mwaka mapol?

3. I ceng 26 waco ni dakoni ikare mukato anged onongo tye ki lwak limme mapol. Tam kong pi kit yo ma patpat ma en obedo kwede ka onongo ki centene, dok onongo kit yo ango ma en oyubo ni ebi tiyo kwede ki limme.?

4. Wan waniyang ni daktare ma gitiyo pi lok kom konyo Mon onongo pud pe gitye ki nged maber tutwal. Pi gin ango ma omiyo pire obedo tek bote me moko tamme neno ni ebedo ma kome yot ci omiyo en olanyolimme bot Ludaktare mapol ma en bene ngeyo ni gipe ki nged maber me tic ikom mon (26)?

\* In itamo nining kit ma dakoni obedo ka par kwede i lokkom ludaktare mapol ki lucang dano ma patpat ma lubbe ki kit kwo ma onongo en dong tye iyeni?

\* Apokapoka ngo ma tye i kin Yecu ki Lucang dano mukeneni (26-28)?

5. Dakoni obedo ki gen ma nining i kom Yecu i kare ma dong en oneno lwak lewic mapol ki bot lucang dano mukene-ni, ni kaen egudo dog bongo pa Yecu ci ebi cang maber (27-28)?

\* In ada in itye ki gen macalo dako man-ni Yecu twero cobo peko marac ma itye kwede ducu? Pi gin ango nyo pe pi gin angone?

6. Pi gin ango ma omiyo dakoni pe openyo kony ki bot Yecu kit macalo jo mukene gipenyeni (28-29)?

\* Pi gin ango ma omiyo dakoni oyo me gudo dog bongo pa Yecu ma calo yo maber me cange?

7. Yecu kono ongeyo nining ni ngat mo acel ogudo bongone (30-32)?

\* Pi gin ango ma omiyo Yecu pe oweko dakoni ocit paco labongo loko lok mo bote (30-32)?

8. In itamoni dakoni otamo nining ikare ma owinyo Yecu penyo peny i ceng (30)?

\* Kit gin ango ma dako ni oneno ki i wang Yecu ikare ma olokke ka neno wang Yecu atir ni (32)?



9. Dakoni onongo pe oyubbe me loko lok mo kekenbot Yecu kadi ki acel: In itamo ni gin ango ma en obedo ka waco-ne (33)?

\* In ada iwaco bot Yecu, lok mapol me ada ma a ki i kwoni?

10. Ceng 34 gitwero gonyo tyen lokke i yo ariyo” Niye ni ocangi” nyo “Ni niye ni otyeko laro in” pi gin ango ma omiyo Yecu mito ni ewac lok man bot dakoni?

\*Pi gin ango ma omiyo Yecu olwongo dakoni, ni nyara akadi onongo obedni mwaka ma megi rom aroma (34)?

**PENY ME LOK ME KWENA MABER:** Yecu bene kome odoko ki keni i karema gipwode kun remone mol ki i kome ikare ma gigure i kom yatariya. Ngat mo keken ma ogudo kome bene odoko ma kome ki keni. Man aye wel ma Yecu oculo me Laro dakoni ki laro in bene.

\*\*\*

#### 10. “EPPATA” “TYEN LOKKE NI YABBE” Marako 7:31-37

**NGEC MA ORUMO LOK MAN:** Laco matye i wang dul man en onongo **ite oding wa con ikare me tino-ne**,pien en pe twero lok. Me adwogi-ne, en pe twero lok i kingi ki ngat mo keken. (Ikare ca macon ni onongo pe tye kit ngec me lok ki jo ma doggi oto ki luding it meno leb ma gicimo kwede piny acima- ci miyo gitwero niang). Icaya otito inge mwaka 700 ma okato anged ni **Meciya** bibino ci en biyabbo it ludingit ki jo ma dogi oto.(37, Icaya 35:5)

1.Kong ipo ki iwi lwongo kit dawn ango ma ibedo ka winyo-ne ki idye ceng matin. Ngo ma onongo itamo ni twero bedo tek boti ka obedni pe itwero winyo kit gin mo keken?

2. Kong ipo kit ma kwo me tino pa Laco man obedo kwede. (Kit yo ango ma lunyodone gutimo me pwonye, me gwoke ki i gin marac, me weko en oti? Kit winye ngo ma obedo ikin en ki rok wade? In itamoni en obedo ka neno kwone nining?

3. Por kong kit kwone me Nino ducu, kit ma en pe winyo kwede lok ki i kin rokwade itamo-ni en odongo nining?

\* I kare mukene bene nongo laco man olimo kacokke nyo ocito i ot Yakalu pa Lubanga pi kare mo manok. In itamoni enoniangning i kom Lubanga ma pe nen-ni?

4. Kit yub ango ma onongo tye i cwiny jo ma gukello laco man bot Yecu ni? Tam pi kit yo mapol ma romo twere-ne (31-32)?

\* Ka obed ni in aye ma onongo imito kello laco man bot Yecu, kit yo ango ma onongo i twero titone kwede bote, ka kwene ma imito tero en iye? Ki dok pi gin ango?

5. Pi gin ango ma omiyo Yecu pe ocango laco man kit ma lureme openye iyeni (32-34)?

\*Pi gin ango kono ma omiyo laconi pe okwero wot ki lapwony ma en bene pe ngeye (33)?

\*Pi gin ango ma omiyo Yecu otamo me tero laconiwa cen ki ka kom lwakki (33)?

6. I kit yo ma nining ma in itamo ni laco man oniang lanyut angwen ma Yecuobedo ka timone bote i ceng 33-34?

\* Ngo ma Yecu onongo mitoni laco man onge i kare ma en ogudo ite, ki lebe, ma kun en neno malo i polo ma pud laco man pe ocang?

\*Pi gin ango ma omiyo Marako ocoyo kit leb me cange man i leb pa jo Aramaic i Evanjelio-ne (34)?

7. Ngo ma weko bedo tek boti me winyo ngo ma dano teme me waco ne boti kadi obedni in iwinyo lok maber i kare mukene?

\*Yecu ocung ka nyimi kombedi, En waco boti ni "Eppata! Yabbe," yabbe boti. Tyen lok ango ma omiyo en tye ka wacone: Tam kit ma ilok kwede ki dano mukene (Itwero gamo peny man ki icwinyi)

8. Kare ducu tero mwaka adek ma owek latin opwony tyen lok ma tekke ileb meg i maber. Otwere nining bot laco man, me niang kit lok ducu calo wang ma tye ka lokkelitubek-tubek (35)?

9. Tangu paYecu ducu tito botwa gin mo me polo. Ngo ma wapwonyo ki i gin mutimme eni?

10. Pi gin ango ma omiyo dano gimedde ki tito pi tangu man kadi obed Yecu openyogi ni pe gitit pire (36)?

\*Ngo ma Yecu mito ni dano gutit bot luremgi pien?

\* In itamo gin ango: Ada opore bot lwak me Kenica pa Lubanga ikare man me yweko pi cang-nge wa i Radio?

**PENY ME LOK ME KWENA MABER:** Lok i kin Yecu ki Wonne ocung ikare ma gingabo Yecu malo iwi Yatariya, ki Lubanga odingo ite pi winyo koko ne. Lubanga kare ducu winyo dano ma kite tye atir, ki Yecu onongo tye labalo ma loyo ducu i wang cawa cani, pe pi balle ento pi balwa. Bedo ling pa Lubanga nyuto ni Yecu onongo tye ka kubbo lok i kin wan ki Lubanga ma kite atir.

\*\*\*

## 11. LAYEYO MA CWINYE NUCU: Marako 9:14-29.

**NGEC MA ORUMO LOK MAN:** Dano ma tye ki tipo marac gilwongo ni **tye ki Cen (Dano ma cen tye ikome)**. Ma bene nongo a pokapaoka tye i kin en ki dano ma wiye obale, two lili ki mukene mapol ata. Cen marac pe mako dano ma tye ki niye i kom Yecu dok nene nongo en olimo Nywale manyen me Baticimo inyinge, pien Cwiny Maleng dong odonyo i Cwinye. Ma lubbeki kit ma Luka ocoyo kwede latin awobi ma gitito pire i wang dul man En tye **latin acel keken ki bot Lunyodone**. (Luka 9:38)

1. Kong i por pi kit kwo pa Won latin man kit ma kwo kwede jwijwi nicakke ma en ongeyo ni wode dong tye ki cen marac (17-18,20-22). (Po bene me neno winye pa Won latin, kacel ki mine ki lotion mukene, jirani, Lubanga, Kit lworro ango ma en obedo tye kwede pi kwo me anyim pa jo ma iode? Kit gin ango ma onongo en myero otim oweki wode onong nicang?).

\*Por kong kwo pa awobi matye ki cenni kacel ki kwo pa rok wade mukeneni ducu (17-18,20-22)

2. Ngo ma onongo kare mukene obedo tek bot Won latin kit ma giporo pire i wang ceng 14-18?

3. Angagi ma Yecu onongo tye ka lok botgi-ni, yalwak ma niyegigoroni an abibedo kwedwu wa awene (19)?

\*Pi gin ango ma omiyo bedo tek bot Yecu me neno kit yalwak ma niyegi nok i kare macalo man (19)?

\* In itamoni Yecu onongotwero lwongo yalwak ma i karewa eni nining?

4. Pi gin ango ma omiyo won latin awobini okok pi kome bene, pi kony. Timwa kica konywa (22)?

5. Iceng 23 Yecu tye ka lok pi niye ma goro pa won latin meno: Pi gin ango ma omiyo en otimo kit meno?

\* In itamo nining ka ngat mo openyi pi niyeni matek, makun nongo in itye ki can, ma nongo tam bene dong odiyo in woko?

6. Ngo ma won latin man oye, ki ngo ma omiyo en pud kalo akala ma kun kok ni kony niyena ma goronii ceng (24)?

\* Ngo ma dong in iye iye ki ngo mukene ma pud miyo in i kalo akala ikare ma itye ka koko pi kwayo kony ki bot Yecu ma lube ki ayelayela ma obino i kom danoni mo acel ma imare?

7. Koko pa won latin man ada nyuto ni en dong tye ki niye ma twero laro en nyo pe (24)?  
Mi tyel lok mapol.

\*Awene ma in itamo ni won latin awobi man dong odoko layeyo i kom Yecu? (Wunywak tyen lok mapol)

8. Pi gin ango ma omiyo Yecu okonyo luot man, akadi obedini Wego nyo wode gitye ki niye ma kalo akala (25)?

\*Pi niye pa anga ma omiyo tangu man otimme?

\*Niye ma nining ma mitte ma owek Yecu okony ki danoni mo acel ma tye ka nongo can?

9. Otime ma won latin otamoni wode dong oto woko ikare ma onongo en buto piny ingom calo kwone dong pe (26). Pi gin ango ma omiyo en ociro kit kare macalo menu ma Yecu pud pe okonye?(Ngo ma onongo won latinni pe romo ngeyone ka obedi-ni Yecu ki kome ma okonye ikare ma en okelo latinne bot lukwena ni?)

\*Pi gin ango ma ikare mukene Yecu ye ni omyero wanong can, ka ingeye en bino ka konyo-wa?

10. "Yecu omako cinge oile kwede malo ci en ocung ki tyene"(27) ket i coc nying ngat ma itye ka kalo akala pire. Ceng 27 tye ka waco gin angoboti ka itye ka kwanone kit menu?

**PENY ME LOK ME KWENA MABER:** Akadi obed dano ma kitgi raco ki cwiny marac giuno Yecu. En pud tye ki niye i kom teko ki mar pa Wonne ma tye i polo ma niyene pe kalo akala. Pi niyene ma ocungu kwede atir, wan bene watwero nongo kony ki bote, kadi obed ni wan jo ma kalo-akala.

\*\*\*

## 12. KOKO PA LAWANGTO MA OBEDO LAKWAC: Marako 10:46-52

**NGEC MA ORUMO LOK MAN:** I kit ma wan wangeyo kwede **Yecu olimo Jeriko ka tyen acel keken.**Ma man otimme ikare ma en tye ka citome agikine i Jerucalem. **Yecu En obedo lakwar Daudi.** Lubanga onongo con ocikke bot Kabaka man ni Wode bibedo i komker me loc icarael pi naka naka (2 camuel 7:12-16) **Jo Roma,** ma onongo gitye luloc i lobo Icarael i kare meno, pe giye ni omyero gilwong nying Kabaka ma con obedo ka loc, nyo akadi ma tye ka loc mapat ki gin. Yecu gilwonge ni Wod pa Daudi ka tyen **acel keken** ma pud gin man pe otimme, ki ikare maconma luruk aye gilwonge kwede (Matayo 15:22).

1.Ka obedini in ikwo ki kwo me kwayo jami ki bot dano. Ngo ma in itamoni obi-bedo ma tek tutwal ki boti?

\*Kit yomcwiny ki can ango ma jwijwi laco ma wange oto dok lakwac man bedo ka limone?

2. Ngo ma lawange oto ni pwonyo pi bedo inget yo mwaka ki mawaka, ka ite tye maber?

\*Pi mwaka adek ma Yecu obedo ka tiyo ticce, Bartimayo owinyo pi limo ka kabedo mukene ma Yecu obedo ka limone. Pi gin ango ma omiyo en pe ocito ka yenyo yo me cang i Jerusalem, ma tye mairo 30 keken kabedo ma Yecu cito iye ikare ma ka gitye ka kwero ninoma dongo me dinigi?

3. Ngo ma obedo mapat ma dok ikom Bartimayo i agiki ma dong Yecu obino i boma ma meggi (46)?

\* Kit yub mene ma Bartimayo oyubo con pi nenoni en ebinongo kwede ki Yecu, ka owekoni en obino i Jeriko?

4. Bartimayo kono ongeyo nining ni Yecu obedo lakwar Daudi (47)?

\* Pi gin ango ma omiyo Bartimayo pe obedo ki lworu i kom jo Roma, ci en omoto Yecu macalo Wod pa Kabaka ma tye iloc ma orukke ki lalukana iwiye nyo Kabaka ma kun en odange ki dawn ma lamal ki i abone (47)?

5. Pi gin ango ma omiyo dano giteme me juko Bartimayoniobed piny laling? Nong tyen lok mapol ma romo twerene(48).

\* Pi gin ango ma omiyo pe ngat mo aye omak Bartimayo ki cinge, ci ocwale kwede bot Yecu (48)?

6. Nining ki dok pi gin ango ma omiyo Bartimayo pe oloko kokone: por kore ki kore Ceng 47 ki 48?

\* Yecukono ogamo lok nining pi lwonge ki nying ni Kabaka (49-51)?

7. In itamo ni Bartimayo owinyo nining icwinye ikare ma dano owaco bote ni dii cwinyi en dong olwongi?

\*Bartimayo obedo ka gwoko gin arukane maber,ma bedo bote macalo kabutu ki giume ki idye wor. Pi gin ango ma omiyo en otuk ki bolo gin arukane wokowa cen (50)?

8. Pi gin ango ma omiyo Yecu openyo Bartimayo ki kit peny macalo man (51)?

\* Yecu tye ka penyi ki peny acel man kombedi. Gam lokke ki cwinyi ducu me ada (Itwero gamo ne ki i Cwinyi)

9. Yecu ocango wang laco man nining (52)?

\*Ceng 52 gitwero gonyo tyen lokke ariyo: "Niye ni ocangi" nyo ni "Niye ni olaro in"

Pi gin ango ma omiyo Yecu mitoni ewac lok man ariyo ni bot Bartimayo ikit kare macalo man?

10. Bartimayo olubo kor Yecu iwang yo niowa i Jerusalem (52b). I odiko mukene, ngat mo keken dong moto Yecuni Wod pa Daudi” ikare ma en odonyo kwede i Yerucalem (11:9-10) Ngo ma Bartimayo obedo ka timone ki ikom jami man ducu?

\*I kine me Cabit acel Bartimayo oneno kit ma lakony en gigure kwede i kom yatariya. Ngo ma in itamo ki ikom lok man, ada En oniang pi tyen lok ango ma omiyo Yecu oto?

\*\*\*

### **13. PE TYE GIN MO MA GENGO MAR ME COBBO TICCE: Marako 14:1-9**

**NGEC MA ORUMO LOK MAN:** Latela omyero otit lok macek kit ma wang dul man pwoyowa kwede lok ikom **Maliyam me Betania**, Luka 10:38-42, Jon 11, ki Jon 12:1-11. Maliyam man omyero pe girub ki Maliyam ma min Yecu, nyo Dako ma tye i buk pa (Luka 7:36-50). Lunyodo pa Marita, Maliyam ki Lajaro onongo dong guto woko. Twero bedoni onongo nene gin guweko cente me konyo lutinogi ikare ma ka dong gin gidongo, nyo me konyogi i kare ma ka dong gimito nyome kwede, gwok nyo me konyogi pi kare ma ka dong guti. Meno obedo ikare me agikki me Cabit ma Yecu obedo kwede i lobo.

1. Kit mic ango ma in imito miyone bot laremi ka ingeyoni en dong cok to woko?

\*Yecu otito kany kit to ma, en ebito kwede ka dok bene kit ma giyike kwede (1-2,8). In itamo ni Maliyam wa ki lulub kor Yecu mukene gingeyoni Yecu dong cok cito ka to woko? Kel tyen lok mapol.

2. Me wilo adomo moo nard ma welle dwongi, onongo rom ki wel cul me tic pi mwaka acel kulu (3). Meno aye gin ma omiyokare mukene gitono tyen acel keken. Wel moo man twero bedo nining ikit me wel cente ma megwa ma ikare matin?

\*Twero tero kare ma romene owek ngat mo okan wel cente ma romo cul me mwaka acel kuluni?

\* Kit ma Maliyam owilo adamo moo man, kit tam ango ma itamo ni en obedo ka tamone pi wel luk ma giculo ikore, ki wel ma omyero gicule kwede inge tic ma en obedo ka tiyone?

3. Pi gin ango ma omiyo maliyam oonyo moo ducu ki i adamo moone iwi Yecu, ma ka tonone atona ma nok(3-4)

\*Tyen lok-ni “Meciya” ki “Kricito” ni “Dano ma giwiro”. Kabaka pa Lujudaya ducu giwirogi ikare ma giketogi me bedo i Kom. Pi gin ango ma omiyo Yecu pe giwire ikare ma en ocako ticce ci ento wa ikare ma en dong cok to?

4. Maliyam otiyo ki lime ducu pi wilo adomo moo. Ngo ma dano gutimo ikome ma obalo cwinye tutwal (4-5)?

\* Cul me mwaka aceli onongo gitwero tic kwede i kit yo ma nining owek gikony ki lucan ma gibedo i boma menu (5)? Tam pi kit yo mapatpat.

5. I kit yo mapatpat mene ma Yecu ocwako ki Maliam (6-9)?

\* In itamo ni Yecu twero waco lok ikomi i kit ma en owaco bot Maliam-ni: "En otimo gin ma en twero" (8)?

\* Ngo ma in itwero timone bot Yecu ocake kombedi?

6. Ngo ma Maliam otimo ma rom aroma ki ma Yecu otimo (To-ne i kom Yatariya meno aye "kwena maber" iceng (9)?

\* Mene ma in itamo ni obedo macalo "lanyo jami" madit makato ducu: Ni Maliam oonyo moo ma welle tekityen Yecu, nyo Remo pa Yecu ma oo pi bal pa Maliam?

7. Ngo ma obedo mapat i kwo pa Maliam ma onen mapat, ma gipo pire nakanaka (9)?

\* Kit gin ango ma in imito ni ibwot anged wek gipo kwede piri ikare ma ka dong ito (9)?

8. In itamo ni Maliam obedo ka tamokit tam ma nining ikare maen "obalo cente-ne" me wilo moo bot Yecu ni?

\*Maliam opwonye me maro Yecu tutwal kono nining?

\* Wan watwero pwonye nining me maro Yecu,kit ma Maliam omaro kwede Yecu-ni?

**PENY ME LOK ME KWENA MABER:** Maliam opwonye me maro Yecu ikare ma en obedo piny ka tyene ka winyo lokke. Meno aye gin ma omiyo en otamo pi timo gin ma mitte ikarene ki kome. Maliam mukwongoKong obedo ki niyenigiweko balne woko, pi kit niye macalo meno aye omiyo en ojalo jami ne woko ducu bot Rwot. Pi en omiyo Yecu otingo moo nard ma ngwece kur i kabedo ducu ma en owoto iye, nio inino me agikine me bedone i lobo.

\*\*\*

#### **14. LWONGO ME PIRO LOK MARAC ME NGOLO KOP I KOM YECU: Marako 15:1-15**

**NGEC MA ORUMO LOK MAN:** Tye peny mapol ingiyo wang dul man, ma pe twere me penyone pi wang cawa acel. Yer dano ariyo nyo adek matye i wang dul man. Nyo itwero poko dul me kacoke tyen ariyo onyo adek. Ki idul me kacoke acel acel twero nywako kit dano matye i wang dul man ariyo onyo adek, ingeye laceren gitwero nywako tam kacel i kom gin ma ginongo ki i wang dul meno. Ki jomukeneguducu.

**1.PONTIO PILATO:** Macalo lalo Juda i mwaka me kine26-36 (AD) Mwaka me bino pa Rwot. (Inge to pa Yecu). En ocung ma calo lawang lwak lumwony pa jo Roma ma gin aye gitye ka loyo jo Judaya ducu. En bene onongo dwoko lok bot laloc ma en aye Tiberious kikome. Pilato pe mito Winyo nguru nguru lok mo ma dok i kom Lujudaya ni gimito bedo lujemo.En aye ma tye ki twero me neko dano nyo me bwoto dano **Ceng 1-15.**

- \*Kit dic ango ma inongo ki bot Pilato, ma lube ki kwone ki yub ma en oketo?
- \* In itamo gin ango ikom langol kop ma en penyo peny kit acel ma iwang ceng 12 ki 14, ikare me pido?
- \* Pi gin ango ma omiyo Pilato pe otiyo ki twerone. Ci ento oye tam pa jo mukene?
- \* Gin ango ma in itamo ni Pilato ada obedo ka tamone i kom Yecu? Pi gin ango ma omiyo en olwongo Yecu ni Kabaka pa Lujudaya ka tyen ariyo (Ceng 9,ki 12)
- \* Por kong kit co ariyo man ki komgi: laloc pa luroma ki Kabaka pa Lujudaya. Ngo ma nen ma pat ki i kin jo ariyo eni ikit kare ma calo man?
- \*Anga ma ocobo ngolo lok man i agiki ne?
- \* In itamo ni Pilato obedo ka tamo kit tam ango ikare ma en omiyo Yecu bot lumwony ni wek gugoye ka gigure i kom yatariya (15)?
- \* In itamo nining kit ma Pilato oteme me yubo tam-me pi kare me kwone?
- \* Ka obedni in iruk war pa pilato i odiko ma gikelo Yecu wekgingol kop ikome, Ka in onongo itwero ngolo kop man nining?

## **2. BARABA**

Lanek ki latela pa jo ma lujemo, tyen lok me nyinge ni Wod pa won.

### **Ceng 6-15**

- \*Kong ipo kit kwo pa laco man ikare me tino, bulu, ki i kare ma en dong odoko laco: Ngo ma oweko ada **Baraba** obedo ladit pa lujemo ki lunek:
- \* Ka obedini gin mo otime mapat, in itamoni, in kikomi onongo itwero bedo lanek? Pi ngo? Pe pi gin ango.?
- \* Kit tam ango ma in itamoni**Baraba** obedo ka tamone ikare ma dong en ngeyo ni kare me neko en dong onyiko cok? (In itamoni-en obedo ka lwodo lok i kom tame ma racci i yo mo keken ada?)
- \* In itamoni Baraba ocito ka neno to pa dano ma gigure i kom yatariya ma kaka en-ni?
- \* I kit yo ango ma wan ducu warom ki Baraba ka waneno komwa ikit pa Yecu?

## **3. AJWAGI**

Lalo wi ajwagi kare ducu bedo acel, ci ento i kare meno onongo gitye ariyo: **Kayapa** onongo en ajwaka madit i mwaka meno me 18-36 AD Imwaka me bino pa Rwot nyo (Inge to pa yesu) **Anac**, ma Kayapa onyomo nyare, ma onongo en ajwaka maditi mwaka meno. **Anac**obedo kaloc kunoo ki bot cwar nyare.



### **Ceng1-15.**

\*Ngo ma in itamo ni ajwagi madito tamoni obed lwongogi madit ma piretek pi kwogi?

\*Pi gin ango ma omiyo **Kayapa** gin ki **Anac** gibedo ki cwiny marac i kom Yecu?

\*Pi gin ango ma omiyo ajwagi madongo pe guniang i kom gin ma tye icwinygi.

\*Bal mene ma itamoni dong rac makato ducu: Bal ma ajwagi gingolo nyo bal ma Lanek Baraba obedo ka timone i kare ma en tye doklawi lujemo?

\*Gin ango ma miyo luteleme dini gidoko macalo jami tic i cing Catan?

\*In itamo ni itye marom ki ajwagi i yo mo acel nyo mukene? Ka in itye marom kwedegi ikit yo ngo?

### **4. LWAK:**

Gin gudange ni "Hosana" bot Yecu i ceng Cabit mukato. Kombedi gitye ka worni "gure woko i kom yatariya!". Ki i kin lwak dano meno mapoli tye jo mukene ma Yecu yam obedo ka konyogi ceng (8-15)?

### **Ceng 8-15**

\*Pi gin ango ma omiyo lwak gimito ni gigony botgi lanek ma kite rac ma loyo ducu ni?

\*Lwak gilokke nining me timo lakonygi marac? (Pi gin ango ma omiyo pe ngat mo acel oil dwane malo me cwako Yecu akadi obedini lutim ma raco dong onongo gipol makato jo mukeneguducu icawa meno?)

\* Gin ango ma onongo in itwero timone ka obediniiodiko meno inbene ibed i kin lwak menu?

\*In itamoni kit gin macalo menu twero time i loboikarewa tinni? (Kel tammi mapolma weko lok man twero time)

\*Kit pwony ngo mawapwonyo ki iwang dul man ma nyuto ber ki rac me loc alwak.

### **5. YECU:**

En owaco lok acel keken ki i kom lwak ngolo kop ki adot mapol ma giketo ikome: Ka pe obed kit menu kono en obedo laling.

### **Ceng 1-15**

\*Nio ikare man Yecu okwero kit lwongo mo keken ma gilwonge kwede kono ni "Wod pa Dano" keken. Pi gin ango ma omiyo en dong oye atyer inyim Lwak ni En kabaka pa Lujudaya (2)?

\*Pi gin ango ma omiyo Yecu pe ocere me lweny pi konyo kome kene?

\*Porkong kit Yecu ki dano mukene mapol ma gitye iwang dul man. Enkite opoke nining ki ikom jo mukene-ni?. (Ngo ma omiyo Yecu gibedo kiurikome makatone ducu wa ikit cawa macalo meno?

\*In itamo ni Yecu obedo ki tam ma nining i kom lwak dano mapol ma cwinygi opong me oyo remo pa dano ma girume woko idyere-ni?

\* Anga ma otyeko lok pa Yecu ikare ma gitye ka ngolo kop i kome, Pilato, Lubanga nyoCatan?

\*\*\*

### 15. YECU ORWATTE KI LUTIM MARACU ARIYO: Luka 23:32-43

**NGEC MA ORUMO LOK MAN:** Iker me loc pa jo Roma. **Giguro dano ikom yatariya** menu onongo gitimo bot latim marac ma kato ducu. Wan watwero tamo ni joariyo man gin lubal dok gibedolunek dano pi lok kom yako lim. **Meciya (nyo Kricito)** onongo obedo nying Kabaka pa Lujudaya ma onongo gitye ka kuro encakke wa ki ikare ma i Cik macon.

1. Dano twero bedo ki Yomcwiny ka en goyo dano mukene ki odo onyo ki lebbe?

\*Pi gin ango ma omiyo danowa ma ikare ni guminne itimo gin marac ki dok bene cwinygi bene bedo yom ka giyako dano mukene?

2. Tam kit tyen lok mapol ma omiyo co ariyo man gicako megiti tico maracni-cakewa ikare me tinogi?

\*Anga ma onongo twero juko jo ariyo man owek gibwot kit tico marac ma gibedo ka timone ma onongo pud pe gidoko marac tutwal?

\*In itwero loko kwoni ka iniang ni gin ma itye ka timone ni tye ka wano komi ki jo mukene?

3. Luyak ariyo ni gineno kwo pa Yecu ma onongo gitye malo cok kwede makato jo mukenegu ducu. Lokke ki ticce mene ma omiyo gibedo ki ur-tutwal. (34-38)?

\*Pi gin ango ma omiyo Yecu pe mitoni elweny inyim Wonne ma tye i polo ikom jo ma gitye ka uno en (34)?

\*Itwero lega pi lamoneni, marac, ma kato ducu-ni Lubanga tim kica bote, pien en pe ngeyo kome kit marac ma en tye ka tima kwede (34)?

4. Nong ki i wang dul:ngo ma lwak, luloc, ki lumwony pa jo Roma, ki layak acel onongo giwoo kwede pire i kom Yecu (34b-39)?

\* Pi ngo ma omiyo danoni ducu gingalo Yecu pire (35-39)?

\*Pi gin ango ma omiyo lurem Yecu pe gubino ka konye?

\* Ngo ma onongo itwero waco-ne ki timone ka obed ni in aye ma icungu ite Yatariya?

5. Ngo ma oweko layak acel omoko tame ni Yecu en Kabaka ki dok ni-en tye ki kerre [pire kene (37-38,42)?

\*Por kit Yecu ma tye ikom Yatariya ki Kabaka mukene me lobo man. Kit apoka poka ango madit ma tye i kin gi?

\* Ngo ma omiyo layak acel omoko tame-ni Yecu pe tye dok Kabaka keken ci en Lubanga (40-41)?

6. Lutim marac mapol pe giye ni gitimo bal. Ngo ma omiyo layak acel oye ni ngolo kop me to ikomgi tye ma oporo kit ticgi pien gipwodogi pi bal ma gutimo (41)?

\*Pi gin ango ma omiyo layak acel pe oye i kom balle akadi obed en tye i kit kare macalo meno?

\*Anga ki i kin luyak ariyo man, ma in iniang maber ikome: Ngat acel ma oye pi balle nyo ngat acel ma pe oye balle ni?

7.Ceng 42 tye iye lega macek tutwal: "Po pira" pi gin ango ma omiyo pire tye tek bot wan dano me po pi dano ma wamaro ikare ma ka en tye ka nongo can?

\* Pi gin ango ma omiyo layakacelpenye openyoatir ni wek giye bote ni edony i ker pa Yecu?

8. Ngo ma layak otamo ikare ma en owinyo lagam ma Yecu ogamo bote (43)?

\*Pi gin ango ma omiyo Yecu oye bot layak me donyo i paradic nyo ipolo?

\*Awene ma in itamo-ni laco ma labali ocako ye i kom Yecu? Nyut wang ceng meno.

9. Po kong i kom cawa me agikki ma latim bali oye kwede Yecu. En mono onongo cwinyeyom nyo pe cwinye yom ikom wang cawa meno ducu?

\*Gwok nyo min laconi, Dakone, nyo latin pa layak man ocung ite Yatariya. Kit lapor ango ma laco man obi weko bot luode?

\*Kit caden ango ma laco man obwoto bot Yalwak ma bino, ki jo ma kwano lok man ki i Baibul?

**PENY ME LOK ME KWENA MABER:** Dogcel me Paradic onongo tye ma oyabbe bot luyak, ci ento Yecu ki kome aye omyero kong odony ki i dokcel me ka piny, ma ka ka pa luyaki. In itamo ni ilego lega ma rom ki ma layaki olegoni? "Yecu po pira" ka itimo kumeno, en miyo boti lagam aceli, Nino mo acel i bibedo kweda i Paradic. (Itwero gamo ne ki icwinyi).

\*(Bot dano ducu omyero gigam) Ngo ma pire tek ma i pwoonyo ki i nywako wang dul ma i Baibul man?

\*\*\*

## 16. CER MA OBEDO ME AURA TUTWAL Marako 16:1-8

**NGEC MA ORUMO LOK MAN:** Ma lubbe ki cik me tekwaro Macon Marako onongo obedo lagony leb bot Petero, Ki Jiri ma mege nyuto pi kwo pa Yecu i kit ma Petero obedo ka nenone ki wange. Wi lok madongo ma tye i Jiri man en aye **Niye manok pa Lukwena:** AKadi Yecu onyut botgi pi to ki cerre inge nino adek, Lukwenane cwinygi obedo nwang me bedo ki niye i kom lokke. Nge ni kom **Yecu onongo dong giwiro woko ki moo inino ma en Oto iye.**

1. Pi gin ango ma omiyo Mon me Galilaya gimedde me cito ka limo lyel, akadi obed ni onongo gingeyo ni got ma pek, ki lumwony ma gitye ka kuro lyel ma lubbe ki kit ma Matayo ocoyo kwedeni onongo gitye kunu (1-3)?

2. Mon ni dong gutyeko bedo lucaden me neno kit ma gitimo kwede kom, Yecu iyo ma pe opore, dok bene gingeyo ni kom Yecu dong gityeko wirone woko ki moo inge nino ariyo ma okato anged. Pi gin ango ma in itamo ni gin pud dok gimito ni gicit ka wiwo kom Yecu ki moo ka tyen me ariyone?

\* Ka in, itamoni omyero dok icinen kabene igud kom danoni ma imaro ma dong otyeko to woko i kit cawa macalo meno?

\*Jon keken ma obedo la-caden me to pa Yecu. Jo mukene ni ducu guringo woko. Pi gin ango ma omiyo pe gitwero bino ka limo lyel pa Laditgi? (In itamo ni apoka poka ngo ma tye ikin Co ki Mon ikit gin macalo man? Ka tye, en gin ango kono?)

3. Kaonongo Mongu gubed ki niye i kom cer kit ma Yecu obedo ka titone botgi ki kome. Onongo in itamo ni kit kwo ma niningma gibi kwo kwede i odiko me ceng cabit meno (1-4)?

4. Gin ango ma Mongu gutamo ikare ma guwinyo lok pa Lamalaika (6-7)?

\* Ngo ma omiyo Mongu gubedo ki lwooro Pire (8)?

5. Pi gin ango ma omiyo Yecu oyoero Monmukwongo me bedo lucaden-neme nicer, akadi obed ki lok ada ni pe giye botgi me bedo lucaden inyim lukiko iCik maikare cani (7.10)

6. Nining, dok awene ma niye me cer i kom Yecu ginywalo i cwiny Mon-ni?

7. Petero okwero laditte inge nino ariyo mukato anged. Tyen lokke man nyuto ngo boteikare ma Yecu ocwalle mot ma Pire tek (7)?

8. Tye gin mo ikwo-ni ma miyo itamo-ni dano ma oto pe twero cer odoco? (Itwero gamo peny man ki i cwinyi)

\* **Itwero** gamone nining ka Yecu ojuko in pi niyeni manok kit ma ojuko kwede ki Lukwenane i ceng 14?

9. Apoka-poka ango ma tye i kin nicer me kom (ma gi pwoyo ki i niye pa lokricito keken) ki kom me cwiny ma pe top(Ma ludini mapol oye iyeni?)

10. Ka obed ni gin mo macalo cer me kom obed pe, ngo ma onongo Lokricitayo miyo bot dano ducu ma kwo?

\* Twero bedo-ni ngat mo acel oye pwoyo pa Lokricitayo ducu, ci ento pe oye cer me kom keken. Pi gin ango ma omiyo wan pe walwongoen ni Lakricitayo?

**PENY ME LOK ME KWENA MABER:** Ikare ma lukwena dongguniang iagikineducu ni Yecu ada ocer ki kom,ki i to, omiyo gulokke me bedo lucadenne. Jo mapol ki ikingiguto macalo lucaden remo: Gukwero bwoto niyegi woko akadi obed kit gin ango maber nyo marac.Gin gungeyo ni Yecu bedo kwedgi kacel naka-naka cakke kii lobo man ni oo kwede wa ilobo ma bibino i anyim.

\*\*\*

#### 17. YECU ORWATTE KI LAKWENA MA KALO AKALA. Jon 20:19-29

**NGEC MA ORUMO LOK MAN:** Tomaci onongo **en ngat acel i kin lukwena pa Yecu apar wiye ariyo ni**. En neno calo tye ki omegine ma gi-gwaro gin dok rudi, pien tyen lok me nyinge Ni "**Rudi**".

1. Dano makwo twere bedo ki yomcwiny i lobo kany ma Kun en pe ye Ni gibi cerre woko ki ilyel inino me agiki?

\* Kit lanen me kwo maber mene ma tye i kwo pa Tomaci? Kite marace kono tye nining?

\*Pi gin ango ma in itamo Ni Yecu oyoero lakit laco macalo man me bedo lakwena ne?

2. Kit tam ango ma lukewna gubedo ka tamo-ne i kom Yecu i odiko ki idye ceng me ceng cabit me Nino ma Yecu ocer kewde ni? (Pacaka)

\* Pi gin ango ma omiyo lukwena pe gibedo ki niye i kom cer pa Yecu?

\*Tam kit yo ma pat-pat ma gwok ca omiyo Tomaci obedo pe onyo en ocito ka mo i otyeno me Nino ma Yecu ocer kwede omiyo en kome obedo pe i kin lupwonye apar Ni (24)?

\* Pi gin ango ma omiyo Yecu ma ocer ki ilyel omoto lupwonyene ma kun waco botgi ni ("Kuc obed kwed wu" (21, 26)?

3. Lok me cer pa Yecu Lunebi ma con dong gutito Pire akadi wa Yecu ki kome bene. Kombedi lurem Tomaci apar mabeco giwaco bote ni Yecu ocer ki ilyel ma en bene onyutte kene botwa. Pi gin ango ma omiyo Tomaci pe oye ilok kom cer pa Yecu, ma dong en bene owinyo ka lukwena mukene ma onongo en obwotogi gidong, giwaco bote caden ma pol man (25a)?

\*Ka obed ni in ibed i ka pa Tomaci, in onongo itamo ni iromo ye ilok me cer pa Yecu? Mii tammi mapol.

4. In itamo nining kit ma Tomaci obedo ka lwodo lok kwede ki i cwinye i cabit meno ma en bedo i kin lureme ma gibedo ki yomcwiny pi cer pa Yecu?

\*Ngo ma dong omiyo Tomaci obedo kacel ki luremema pe dong oye wot ka mo ma pat ikare me cabit menu?

\*Ngo ma onongo twero time bot Tomaci ka obedni en owek lureme nio wa ka ka eni?

\*Ngo ma twero time botwa ka waweko ribbe kacel ma kun nongo watye ki kalo akala pi lok kom pwony ma nongo pe tye atir i kin Lokricitayo?

5. Pi gin ango ma omiyo Tomaci Mito ni en kong egud kom Yecu ka owek en ebeki niye i kom cerne (25b)?

\* In itamo nining i kare ma Tomaci owinyo lokke kikome ka kati ki idog Yecu (25-27)?

6. Kit gin ma nining ma onyuto botwa atir ni Yecu pe obedo cwiny ata onyo tipo marac (27)?

\* In itamoni Tomaci ada oketo cinge i wang pwoyo ma tye icing Yecu ki i lak ngete ni?

7. Tomaci obedo dano mukwongo ki i Cik Manyen me lwongo Yecu ni Lubanga, pe ni en Wod pa Lubanga keken (28). Pi gin ango ma omiyo Lukricitayo ma iwi lobo ducu giye ni Yecu en Lubanga?

8. Anga ma Yecu tye ka lok pireni i ceng 29?

\*Pi gin ango ma omiyo piretye tekni omyero waye i kony ma aa ki bot Lubanga ma pud pe wa ngeyo en?

9. Ma lubbe ki wang dul eni, Yecu tiyo i kom dano nining ma onongo gi-mito ni giye En, ci ento pwodi pe giye?

\* Kit lagam ma nining ma in igamo bot dano ma Waco boti ni: "An aye i Yecu ci ento pe aye i cerre" me kom?

\*Pi gin ango ma omiyo Lokricitayo pe opoti woko, ka obedi ni kom Yecu pe ocer ki ilyel?

**10. PENY ME KWENA MABER:** Tomaci owaco bot Yecu ni: "Rwoda ki Lubangana!" In i twero tucu kit niye macalo man tin ni bot Yecu? (In itwero gamo peny man ki i cwinyi).

\*(Dano ducu omyero gugam peny man) Kit gin ango ma pire tek ma in i pwonyo ki i nywako wang dul man?

\*\*\*